



# පොලිස් මාධ්‍ය කොට්ඨාසය

பொலிஸ் ஊடகப் பிரிவு

POLICE MEDIA DIVISION

14 වන මහල, සුභරූපාය, බත්තරමුල්ල



දිනය } 2025.08.02 Date } පැය 1030	දුරකථන අංකය } 011-2887973 Tel.NO }	මගේ අංකය } My NO }	D/Media/Out/1508/2025	විද්‍යුත් ලිපිනය } E-Mails }	dir.media@police.gov.lk
--------------------------------------	---------------------------------------	-----------------------	-----------------------	---------------------------------	-------------------------

**නීති විරෝධී ආකාරයෙන් උපයා ගන්නා ලද මුදලින් දේපල හා වත්කම් මිලදී ගැනීම සම්බන්ධයෙන් සැකකාරියක් අත්අඩංගුවට - නීති විරෝධී වත්කම් විමර්ශන කොට්ඨාසය.**

පිළියන්දල, බෝකුන්දර ප්‍රදේශයේ පදිංචි කාන්තාවක් මත්ද්‍රව්‍ය ජාවාරමෙන් නීති විරෝධී ලෙස වත්කම් උපයාගෙන ඇති බවට නීති විරෝධී වත්කම් විමර්ශන කොට්ඨාසයට ලද පැමිණිල්ලක් මත මුදල් විගුද්ධිකරණ පනත යටතේ එම කොට්ඨාසය මගින් විමර්ශනයක් ආරම්භ කර ඇත.

විමර්ශනයට අදාළව සැකකාරියගේ පෙර වැරදි සම්බන්ධව විමර්ශනයේදී හෙරොයින් මත්ද්‍රව්‍ය සමඟ පොලිස් අත්අඩංගුවට පත්වී ගරු අධිකරණයේ නඩු පවරා ඇති බවට අනාවරණය වී ඇත. තවද සැකකාරිය නීති විරෝධී ආකාරයට උපයා ගන්නා ලද රුපියල් කෝටි 03 ක පමණ මුදලින් මිලට ගත් පිළියන්දල ප්‍රදේශයේ පිහිටි ඉඩමක් 2025.07.09 වන දින සිට දින 07 ක කාලයක් මුදල් විගුද්ධිකරණ පනත ප්‍රකාරව ක්‍රියා විරහිත කර තිබූ අතර මේ සම්බන්ධව හෝමාගම ගරු මහාධිකරණය වෙත කරුණු වාතරා කිරීමෙන් පසු එම ක්‍රියා විරහිත කිරීමේ නියෝගය 2025.10.15 වන දින දක්වා දීසර් කර බලාත්මක කර ඇත.

ඒ අනුව නීති විරෝධී ආකාරයෙන් උපයාගන්නා ලද මුදලින් දේපල මිලදී ගැනීම, පරිහරණය කිරීම හා එමඟින් මුදල් උපයා ගැනීම සම්බන්ධයෙන් ඉහත සැකකාරිය 2025.07.29 වන දින නීති විරෝධී වත්කම් විමර්ශන කොට්ඨාසයේ නිලධාරීන් කණ්ඩායමක් විසින් අත්අඩංගුවට ගෙන ඇත.

**සැකකාරිය වයස අවුරුදු 36 ක් වන බෝකුන්දර, පිළියන්දල ප්‍රදේශයේ පදිංචිකාරියකි.**

සැකකාරිය 2025.07.29 වන දින කැස්බෑව ගරු මහෙස්ත්‍රාත් අධිකරණයට ඉදිරිපත් කිරීමෙන් පසු රුපියල් පනස්දහසක මුදල් ඇපයක් හා රුපියල් ලක්ෂ 05 බැගින් වූ ශරීර ඇප දෙකක් මත මුදා හැර ඇත. නීති විරෝධී වත්කම් විමර්ශන කොට්ඨාසය වැඩිදුර විමර්ශන සිදු කරනු ලබයි.

**පොලිස් මාධ්‍ය කොට්ඨාසය.**